

సంతానము

విల్లలమిరి దాలరృష్టశాస్త్రి

ప్రజా సాహిత్య పరిషత్, తెనాలి.

ప్రథమముద్రణము - ఫిబ్రవరి 1947

పీఠిక

సూత్రస విజ్ఞాన శాస్త్రానికి సంబంధించిన గ్రంథములు తెలుగులో చాలా అరుదుగా వున్నాయి. ఈ విషయంలో తగిన శ్రద్ధతీసుకోవలసి అవసరం. ఇటీవల అభ్యుదయ రచయితల సంఘం నుంచి కృషి చేస్తున్నది. సామాన్య విషయజ్ఞానం లేకపోతే మనం నెనకపడి వుంటామని నస్తుంది.

ఈ వ్యాసాల్లో యూజనీశాస్త్రానికి (Eugenics) కామశాస్త్రానికి (Sexual science) సంబంధించిన కొన్ని విషయాలు సూచించాను. ఇట్లుంటే విషయాలను గురించి చర్చించేటప్పుడు కొంత ప్రత్యేక జాగ్రత్త వుండాలి. ఇవి అవసరంగా పచ్చి బూతుగానో లేక మరీ మణికట్టుకొన్నట్టు (Sentimental) గానో వుంటాయి. ఈ రెండూ కాకపోతే రచయితలు తమ ప్రత్యేక ధియరీల ప్రచారంకోరకు వ్రాయటమో జరుగుతుంది. ఈ మూడు కూడని పనులే. శాస్త్రము శాస్త్రము కొరకే అన్నట్లు వుండాలి.

ఇది చిన్న వ్యాసాలుగా అప్పుడప్పుడు పత్రికలకు వ్రాయబడి సంస్కరింపబడినవిగా ఆయా శాస్త్రములు చర్చించబడినాయి. కావున ఈ వ్యాసాలు వుండవలసి నంత ప్రయోగముగా విపులంగానూ లేవీమోపని

తోస్తున్నది. అయినా మిత్రుల ప్రోద్బలంవల్ల చిన్న పుస్తకం చేశాను.

ఇందులో రెండవవ్యాసం 'కళ్యాణి' లోనూ, మూడు, నాల్గు, అయిదు 'విహారి' లోనూ, ఏడవది 'ఆంధ్రవాణి' లోను ప్రకటింపబడినాయి.

అన్ని దేశాలలోనూ విజ్ఞాన పరిశోధన శరవేగంగా సాగిపోతున్నది. మనం చాలా వెనకాలపడిపోయినాము. కావున నూతన విషయాలను ఇంకా ఎక్కువ అర్హతగల రచయితలు పూనుకొని ఎక్కువ విపులంగా వ్రాసి గ్రంథములను ప్రచురించ గలరని ఆశిస్తున్నాను.

సంతానము

ప్రస్తావన

‘యూజనీ’ శాస్త్రము అని నేను నూతనముగా తెలుగులో సాహసించి వాడాను. ఇంగ్లీషులో ‘Eugenics’ అనే పదాన్ని అంతకుండు మార్గం లేక ముక్కిరి ముక్కిరిగా తీసిపెట్టాను. స్వతంత్రంగా ఇట్లాంటి నూతన నామకరణాలు ఇంకా ఈపుస్తకంలో చాలా చేశాను.

ఇతర విజ్ఞానశాస్త్రాల లాగానే యూజనీశాస్త్రం కూడా ఒక ముఖ్యమయిన విజ్ఞానశాస్త్రం. శాస్త్రకారకునికేకాక జనసామాన్యానికీకూడా ముఖ్య అవసరమయిన శాస్త్రాల్లో యూజనీశాస్త్రం ఒకటి. కామశాస్త్రం ఒకటి. రెండింటిలో ఒకదాని కొకటి దారి తీస్తూవుంటాయి.

యూజనీ శాస్త్రము పాశ్చాత్య దేశాలలోనే నూతనముగా అనగా 20 వ శతాబ్దములోనే ప్రతిపాదించబడినది. 1866 లో ఆల్ ఫ్రెడ్ మాండిల్ అనే ఆస్ట్రియాదేశస్తుడు కొన్ని సూత్రాలను ప్రతిపాదించినాడు. కాని ఆకాలంలో డార్విన్ అతని పరిణామ

నూత్రాలతో ప్రపంచం మారుమోగుతూవుండగా మాండ్రిల్ను తలపెట్టినవాడు శేను. కాని పరిమలా దుర్భిణి యంత్రముద్వారా 20 వ శతాబ్దము ఆదిలో జీవిత పదార్థమునకు కారణ భూతమగున జీవాణువునూ (Cell) దానిలోని పదార్థమునూ నిపుణముగా పరిశీలించిన తర్వాత స్పర్శాకణములు (Chromosomes) వేరుచేసి వాటి ధర్మాలను తెలుసుకొన్న తర్వాత వారసత్వపు నియమాలు తెలుసుకొనిపోయి. అనూత్తరములనుబట్టి పూర్వము అస్థిరహితమగున విషయాన్నిటిని సమన్వయింపగలిగాడు. అప్పుడు గాన వారసత్వపు నియమాలు చాలామటుకు ఎప్పుడో మాండ్రిల్ పరిశీలించి పెట్టినట్లు తెలుసుకున్నాడు.

స్పర్శాకణములను గురించి తెలుసుకోవలసిన విషయాలు చాలవున్నవి. మన భౌతిక జీవహంగోవున్న ప్రతి చిన్న విశేషానికి మన మానసిక ద్యవస్థనూ స్పర్శాకణములే కారణం. కుక్కలోవున్న జీవాణువు కుక్కగానే నృద్ధిపొందటం దేనికి? మనిషిలో వున్న జీవాణువు మనిషి ఆకారముగా నృద్ధిపొందటానికి కారణం ఏమిటి? జీవాణువులోవున్న స్పర్శాకణములే కారణము.

జీవాణువులో ఈ స్పర్శాకణములు చిన్న ధారపు ముక్కల్లాగా ఒకదానికొకటి కలసి వుంటాయి. ప్రతి ముక్కా కొన్ని గుణాలను కలగజేస్తుంది. అవి జతలగా వుంటాయి. అనగా రెండు ధారపుముక్కలు కలసి ఒక

టిగా వుంటాయి. అందులో ఒకటి తండ్రినుంచి ఒకటి తల్లినుంచీ వస్తాయి. వాటి Permutations & Combinations నలన కొత్తకొత్త గుణవిశేషాలు కలుగుతూ వుంటాయి. కావుననే ఒక షునిషి పోలికగా ఇంకొక షునిషి వుండదు.

మనలోని ప్రతి అనయనమూ భాగమూ జీవాణువులతో కూర్చబడి ఉన్నది. మనదేహము ఒక రాజ్యము అనుకుంటే అందులోనివ్యక్తులు జీవాణువులు. అవి రక్తములోని ఆహారమును తీసుకొంటాయి. వాటి విద్యుత్తధర్మమును అవి నెరవేరుస్తూ వుంటాయి. కండర కణులలో వుండే జీవాణువు పొట్టిగా పొడుగ్గా మారుతూ సనిచేయటానికి సాయపడుతుంది. ప్రతి జీవాణువుకూడా తనతోడి జీవాణువులు సళించినప్పుడు (అసగా గాయం గాని ఇంక ఇతర అవాంతరాలు కల్గినప్పుడు) తను రెండుగా విభజన అయి కొత్త జీవాణువులను కలగజేసి మామూలు ప్రకారం వ్యవహారం సడిచేటట్టు చూస్తుంది. కొంతకాలానికి వృద్ధాప్యమునచ్చి జీవాణువు సళిస్తుంది. షుమారు 10 సంవత్సరములు జీవాణువుగొలుక్క జీవిత శాలము. వాటి స్తానాన్ని కొత్తజీవాణువులు విభజన వల్ల సృష్టిఅయి ఆక్రమించుకొంటాయి. జీవాణువుల రాజ్యము ఆదగ్గప్రాయముగాన సంస్థ.

ప్రాణవాహిని

మన భూగోళంమీద ప్రాణసంచలనము కలిగి 120కోట్ల సంవత్సరాలు అయినది. అసగా యీజీవిత ప్రవాహము బయలుదేరి 120 కోట్ల సంవత్సరాలు ప్రవహించినది. ఇంకా 120 కోట్ల సంవత్సరాలు ప్రవహింపగలదు. ఈ అంకెలయొక్క పూర్తిభావము బుద్ధికి అతీతము. కనక మనం ఈ కాలాన్ని ఇంకోవిధముగా మార్చి అర్థము చేసుకోవడానికి ప్రయత్నిద్దాము.

రైలుస్టేషనులో 24 గంటలుచూపే గడియారం వుంది అనుకుందాము. ఆ గడియారంముల్లు 0 గంటకు అసగా సరీగా అర్థరాత్రియందు బయలుదేరింది అనుకుందాము. అసగా అప్పుడు భూమిమీద ప్రాణ సంచలనం కలిగింది. ఆ ముల్లు వరసగా 1, 2, ... గంటలుదాటి 12 గంటలమీదికి వచ్చింది. జీవిత ప్రవాహము ప్రారంభము 0 గంట అప్పుడు అయితే, 12 వ గంట వర్తమానకాలం సూచిస్తుంది. అసగా అసగా మన గడియారంలో ప్రతిగంటా 10 కోట్ల సంవత్సరాలు చూపుతుంది. ప్రతినిమిషము 16 లక్షల సంవత్సరాలు పైచిలుకు చూపుతుంది.

ఈ వన్నెందు గంటల కాలంలోనే భూగోళం మీద అప్పుడప్పుడు భూకంపాలు కలగటం, అగ్ని

పుష్పతాలు విజృంభించటం సంభవించి ఖండాలూ పుముద్రాలూ తారుమారు అయినాయి. ఇంకా 'మంచు యుగము' (Ice Age) మొదలయిన జాడ్యాలు భూమికి సంభవించి జీవిత ప్రవాహానికి అడ్డుతగిలి చిందర ఘందరచేసి మళ్ళీ కొత్త ప్రాణకోటిని కొత్త ప్రవాహాన్నీ కలుగజేస్తూ వచ్చినాయి.

మన గడియారంలో 93 గంటలకాలం అనగా 40 కోట్ల సంవత్సరాలు జీవరాసులు నీళ్లలోనే వుండేవి. అప్పుడు సముద్రంలో వుండే చేపలే సృష్టిలో ఉత్తమ మయినవి. అప్పటికి ఇంకా నేలమీద నివసించ గలిగిన జంతువులు సృష్టింపబడలేదు. తర్వాత అరగంట కాలంలో నీళ్లలో వుంటూ నేలమీద పాకులాడగల జంతువులు (Amphibians) బయలుదేరినాయి.

9 గంటల తర్వాతగాని స్థిరముగా నేలమీద నివసించగల 'బల్లులు' (Reptiles) సృష్టించబడలేదు. పిమ్మట ఒక గంటకాలము ఈజాతికి చెందిన 'దయ్యపు బల్లులు' (Dinosaurs) భూమిని ఏలినాయి. అవి ఒక్కొక్కటి 120 అడుగుల పొడుగు 80, 40 టన్నుల బరువూ వుండేవి.

క్రమంగా 10, 11 గంటల మధ్యకాలంలో మామల్ జాతి జంతువులు పరిణామము పొందినాయి. 'బల్లుల' జాతివి గుడ్లు పెడతాయి పాలివ్వవు. మామల్ (Mammal) జాతి గుడ్లను పొట్టలోనే పెంచి పిల్లలను

కని వాటికి పాలిస్తుంది. మామిడిచాతి పూర్వం పోంది “చయ్యపుబల్లల”ను పొందోలి ప్రతి పో ఆక్రమించుకొన్నాయి. పీటిలో ఒక శాఖ పోయి పరిణామము చెందినాయి. ఈ 11 వ గంటలో 11 వ రకాల జాతులు సృష్టించ బడ్డాయి.

అన్నింటిలోకీ మనుషులు ఎక్కువగా ప్రాధాన్యత గలిగి మానవ జాతి సృష్టి, మన గడిచూరిం పన్నెండు గంటలు నడుస్తే మానవాకారము భూములందు కనపడి 1.5 ఊణములు మాత్రమే అయినది. మొదటి మానవుడు అడవి మనిషి (Homo Sapiens). అతనికి నాగరికత లేదు, సాంఘిక జీవనము తెలియదు, ఇల్లు లేదు గుడ్డ లేదు. వేటాడి జీవించేవాడు. మనకు వాడితో కూడా అంత పనిలేదు.

నాగరికత నేర్చుకొని, ప్రపంచాన్ని మార్చుటానికి పూనుకొని, చరిత్రకు తెలిసిన మానవుడు ఎప్పుడు నాటక రంగం మీదికి వచ్చాడు? ఊణములు కాలము క్రింద భూత్రమే! అసగా చరిత్రాత్మక మయినయుద్ధాలూ, నాగరికతకు సంబంధించిన అచ్యుత మగు ఘనకార్యాలూ, ప్రపంచాన్ని తాగుమారుచేయు గలసూత్తు నైజ్జానిక పరిశోధనలూ, ఇది అంగయూ ఊణ కాలములో మాత్రమే జరిగినాయి. ప్రకృతి మాతకు ఒక మానసిక పిచక్షుశాస్త్ర అంటున్నట్టి

పున్నట్లయితే తన పరిణామ ఫలితానికి తనే విస్తృతమైన
పుండాలిసింది.

మన మానవ జాతి భూమి మీద ఇంకా కొంత
కాలము పుండ గలదని తోస్తున్నది. ఇంకా పరి
శోధనలు జరిపి కొత్తకొత్త ప్రకృతి రహస్యాలను
కనిపెట్ట గలిగిన అవకాశాలు పున్నాయి. సాంఘిక జీవ
నంలో కూడా కొత్త మార్పులు కలిగి నానాజాతులు
ఐక్యభావంతో సహకారంతో నూతన రాజకీయ వ్యవ
స్థలను స్థాపించి నిర్దోషమయిన జీవయాత్ర సాగించ
గల అవకాశములు లేకపోలేదు. మానవుడు తన బుద్ధి
వికాసం వృద్ధి చేసుకొని నైజ్ఞానికంగా మానవాతీతుడు
కాగలడు.

కాని తర్వాత దశ ఏమిటి? దూర భవిష్యత్తులో
ఏమికానున్నది? ఈ ప్రకృతి పరిణామమునకు అంతకూ
మానవుడు అతీతుడు కావటమే పరమావధియూ? ఇంత
వరకూ జరిగిన ప్రకృతి పరిణామాన్ని సూక్ష్మ దృష్టితో
పరిశీలించి నట్లయితే కావని చెప్పాల్సి వస్తుంది. ప్రకృతి
పరిణామములో బుద్ధి వికాసము కల మానవ జాతి
ఒక ప్రయోగము మాత్రమే.

ప్రకృతి ఇంతవరకూ చాలా చురుకుగా ప్రవర్తించి
ఎప్పటి కప్పుడు కొత్త జాతులను తన మూసలోనించి
పైకి తీసుకురా గలిగి ఇప్పుడు మానవజాతి సృష్టితో

ఆమె నేర్పులంతా ఒక్కసారిగా అంతరించి పోయింది అనుకోటం తెలివితక్కువ.

పూర్వము 'దయ్యపుబల్లులు' కొన్ని లక్షా సంవత్సరాలు ప్రపంచాన్ని ఆక్రమించి ఏలినవి. శరీర బలమును పట్టిచూస్తే వాటితో సరిపోల్చుతగ్గవి మనం పూహించుకోలేము. ఒక్కొక్కటి 30, 40 టన్నులు బరువు కలిగివుండేవి అని ఇదివరకే తెలుసుకున్నాం. ప్రకృతి తన ప్రయోగంలో శారీరకంగా పోతగ్గ హెచ్చుస్తాయికి పోయింది. దాంతో విసుకుపుట్టి పరిణామాన్ని క్రొత్తమాగాన్ని పెట్టి మామల్బాతిని ప్రయోగంచేసింది. బుద్ధినికాసాన్ని పెంపొందించుకోవటమే వాటి విశిష్టత. అందులోనూ మానవజాతిని అగ్రస్థానానికి తీసుకువచ్చింది.

ప్రకృతిపరిణామము దూర భవిష్యత్తులో ఎట్లా వుంటుందో ఎవరు పూహించగలరు? మానవజాతి కంటే ఉత్కృష్టమయినజాతిని ప్రయోగంచేయవచ్చును. అది ఏవిధంగా 'ఉత్కృష్టమో' మనం పూహించుకోలేము. మనం అనుకునేటట్టు బుద్ధికుశలతలో మాత్రము కాకపోవచ్చు. అప్పుడు 'ఉత్కృష్టత'కు వేరే అర్థమే ఇవ్వాలిసి రావచ్చు.

మానవజాతికి ప్రత్యేకత మెవడు. దానిని ఎంత వరకూ వృద్ధిచేయగలదో అంతవరకూ ప్రకృతి వృద్ధి చేసింది. ఇక పైకిపోలేదు. కావున జీవితప్రవాహాన్ని

నాగించాలంటే క్రొత్తమాగ్గాలను ప్రకృతి అన్వేషిస్తుంది.

ప్రకృతి పాఠములను సరిగా చదువుకున్నట్లయితే మనం పూహించుకోతగ్గ విషయం ఏమంటే—పూర్ణ ప్రకాశమయినటువంటి ఏజాతిలోనుంచీ క్రొత్త పరిణామము బయలుదేరదు. సృష్టిలో ఏమూరుమూలనో అంతర్యంగావున్న జాతిని తన ప్రయోగానికి ప్రకృతి తీసుకుని వృద్ధిచేస్తుంది.

తిరిగి ఇంకోసారి 'బిల్లుల' కాలంలోనికి పోయి మామల్ జాతులు ఎట్లా పరిణామము పొందినయో మనం చూచినట్లయితే ప్రకృతిమాగ్గాలను మనం పూహించుకోగలము. అప్పుడు ఆ 'దయ్యపుబిల్లులు' కోటానకోట్లా ప్రపంచాన్ని ఏలుతూవున్న కాలంలోనే వాటిమధ్యనే ఎక్కడో మారుమూలల్లో చిన్నవిగా నక్కి ఎలుకలలాంటి జంతువులు నివసించుతూవుండేవిట. వాటిని తీసుకొని ప్రకృతి మామల్ జాతిని వృద్ధిచేయగా చివరకు ఆజాతి సంతతివాడు అయిన మానవుడు ప్రపంచాన్ని ఆక్రమించుకుని ఏలుతున్నాడు. అంతకు ముందు వుండే దయ్యపుబిల్లులు ఎట్లాపోయినయో రూపులేకుండా అంతరించినయి.

కావున మానవుడి ప్రతిభ ఈ భూగోళంమీద చలామణి అవుతుండగానే—ఇప్పుడే—ఏమారుమూలలనో ఏ పరిణామమో జరుగుతూవుండి వుండవచ్చును.

సరియైన వాతావరణం ఏర్పడినప్పుడు ఆజాతి పూర్ణ పరిణామముపొంది ప్రపంచ ఆధిపత్యాన్ని మానవుని నుంచి లాగుకొనవచ్చును. మానవుడు గర్వించి విర్ర పీగుతూవున్న బుద్ధిబలం ఎందుకూ పనికిరాదు.

సంతాన నిరోధము

ఏటోకా - పిల్లలను కనలేక "ఏ పాపం చేశానో దేవుడా!" అనుకుంటుంది ఒక శ్రద్ధ. పిల్లలకోసం తపించే ఇంకోతల్లి "హాన్స్ మొర్రో అనుకునేవాళ్ళకీ ఇస్తాను ఈ పాపం దేవుడు" అనుకొంటుంది. మన ఇష్టానిష్టములతో పనిలేకుండా కనటంగాని, మానటంగాని జరగవలసిందేనా? పిల్లల్ని సావకాశం వున్నప్పుడూ కోరినప్పుడూ అవసరం అయినప్పుడూ మాత్రమే కనకలుగుతే పిల్లలూ తల్లలూ కూడా బలంగా వుత్సాహంగానూ వుంటారు. Birth Control అంటే సంతాన నిరోధం కాదు. సంతాన సమస్యను మన అధీనంలో వుంచుకోవటం.

సంతాన నిరోధం ప్రపంచానికి అవసరమని చెప్పింది మాల్ థ్యూస్. ఆయన థియరీ ప్రకారం ఇప్పుడున్న జనన నిష్పత్తిని బట్టి లెక్కపెట్టే కోర్కె సంతాన రాల తర్వాత ప్రపంచంమీద నిలవటానికి చోటు వుండదని తేల్చింది. కాని అట్లా జరగదు. జరగటంలేదు. యుద్ధాలు, అంటువ్యాధులు, భూకంపాలు మొదలయినవివచ్చి జనాన్ని అదనంగా నశింపుచేస్తున్నవి. మొత్తం మీద మానవజాతి నృద్ధిపొందుతున్నది గాని - మాల్ థ్యూస్ చెప్పినంత తీవ్రంగాకాదు. కాబట్టి మాల్

ఘ్రాన్ధిగురీ యోసివేయబడ్డది. అయినప్పటికీ సంతాన నిరోధం అవుసరంవుంది. ఒకతల్లికి ఇద్దరుకంటే ఎక్కువ పిల్లలువుంటే పిల్లలకు అవుసరమయిన పోషణ జరగదనీ పిల్లలకూ తల్లులకూ కూడా అనర్థదాయకమనీ కొంసగు చెప్పుచున్నారు. ఆస్థితిలో మానవజాతి క్షీణించ కుండాను వృద్ధిపొందకుండాను సమంగా వుంటుందని కూడా చెపుతున్నారు.

సంతాన నిరోధానికి మార్గాలు సక్రమముగానునవి అక్రమముయినవి అనేకం వున్నాయి. వాటిచిట్ట ప్రస్తుతం పెట్టుకోదల్చుకోలేదు. ప్రకృతి సిద్ధమయిన సంతాన నిరోధకమార్గం వున్నదేమో చూతాము.

అసలు సంతానం ఎట్లా కలుగుతున్నది? పురుష బీజము (Spermatozoon) స్త్రీ అండము (Ovum) సంయోగం వలన జీవాణువు (Cell) సంభవిస్తున్నది. జీవాణువు గర్భకోశంలో (Womb) వృద్ధిపొంది సిండము అవుతున్నది. బీజ అండ సంయోగనాటకం ఎక్కడ ఎప్పుడు ఎట్లా ఆడబడుతున్నది? అండమును తయారు చేసేది అండాశయము (Ovary). గర్భకోశమునకు (Womb) రెండు ప్రక్కలా రెండు అండాశయములు కలవు. స్త్రీకి అవే బీజములు. ఈ అండాశయము చిన్న చిన్న గూళ్ళతో నిండివుంటుంది. వ్రతి గూడులో ఒక పిల్ల అండము వుంటుంది. యుక్తవయసు వచ్చినది. మొదలు వ్రతి నెలా ఒక పక్ష్యమయిన

అండము బయటటికి వంపబడుతూవుంటుంది. ఇట్లు రెండు అండాశయములలో ఒక లక్ష గూళ్లు వుంటాయి. కాని స్త్రీ జీవితకాలంలో 300 అండములుమాత్రమే పక్వమై వంపబడుతాయి. ఇట్లు పక్వమయిన అండము అండ వాహికలలో (fallopian tubes) ప్రవేశించును. అండ వాహికలు అసగా గర్భకోశములోనికి పోవు గొట్టములు. అక్కడ కథానాయకుడు కోసరం ఎదురు చూస్తూవున్న రాజకుమార్తె లాగా వుంటుంది ఈ అండము. ప్రతి విస్తృత శుక్లమునందు 20 కోట్ల బీజములు వుంటాయి. ఇందులో కొన్ని మాత్రమే గర్భకోశంలో ప్రవేశించ కలిగి ఒకటి మాత్రమే అండవాహికలలో వున్న అండ ములోకి గుచ్చుకుపోయి కైవల్యం పొందుతుంది. ఇట్లు ఫలవంతమయిన అండము గర్భకోశములో ప్రవేశించి వృద్ధి పొందుతుంది. సంయోగము ప్రాప్తించనప్పుడు ఈ అండము గర్భకోశముగుండా బయటకు గెంటబడు చున్నది. స్మృతినొందిన అండానికి అంత్యక్రియలు జరప బడతాయి. అట్టి బహిష్టు. తిరిగి అండాశయము ఇంకో అండమును సక్వించేసి పంపుతుంది ఇది అండోత్పత్తి (ovulation) విధానము.

ఈ అండోత్పత్తి (ovulation) అనేది భిన్న భిన్న మార్పులతో జలచరంబులలోనూ, పశుపక్ష్యాదులలోనూ సకల జీవరాసులలోనూ వున్నది. మానవజాతిలోనూ పశుబాలిలోనూ అండోత్పత్తివిధానంలో సరైనసామ్యం

వుంది. పశువులు ఎదగావటం అనేది అంబరికి తెలిసిన విషయమే. ఎదయిన పశువు మృత్యువు, అనుష్ఠించి. తాడు తెంపుకొని పారిపోతుంది. అది గమనించి వెంటనే మృగపశువు చేత చాటించే చూడటం కష్టమింది. లేకపోతే ఎవ చల్లారి పోతుంది. తర్వాత ఒక నలుగు గాని మళ్ళీ ఎద కాదు. ఎద అయింది అనిగా అర్థమేమిటి? అంజోత్పత్తి (Ovalution) అయింది అన్నమాట. అండము వెంటనే ఫలవంతం (fertile) కావలె లేకపోతే నశించి పోతుంది. పశువులో అంజోత్పత్తి అయినట్లు బయటికి అనేక సూచనలు కనపడతాయి. నిజానికి మానవజాతిలో గూడా అంజోత్పత్తి అయినప్పుడు ఆ విధమయిన ప్రతి క్రియ (Reaction) కనపడాలి. కాని మానవజాతి అస్వభావ సిద్ధమయిన జీవితము గడుపుచున్నది కనుకనూ, భావములు (Emotions) అణచుటకు అలవాటు పడినది కనుకనూ, నరములలో బలం లేకపోవుటచేతనూ అంజోత్పత్తి యొక్క నిదర్శనముగూ పైకి కనపడటం లేదు. కాని సూక్ష్మంగా తమ శారీరక మానసిక పరిస్థితులను గమనించుకొంటూ వచ్చిన కొందరు స్త్రీలు అంజోత్పత్తి ఏ రోజు జరిగినది గుర్తెరిగి చెప్పగలిగారు. మనస్సులో అశాంతి, కడుపునిండుగా వుండుట మొదలగు సూచనలు గమనించ బడ్డాయి.

అయితే ఈ విధంగా అండోత్పత్తి (Ovulation) సమయం ప్రతి స్త్రీలోనూ గమనించటం కష్టసాధ్యం అవుతుంది. కాని ఆ రోజు ఖచితముగా నిర్ణయించ గలుగుతే అండబీజ సంయోగసమయం నిర్ణయించినట్లవుతుంది. అంతకు ముందుగాని తర్వాతగాని అండము ఫలవంతం (Fertilise) కావడానికి ఏలు రీతి. ఆ రోజు గర్భధారణకు అనుకూలమనీ మిగతా రోజులు ప్రతికూలమనీ చెప్పగలుగుతాము. తద్వారా సంతానానికి సంతాన నిరోధానికి మార్గాలు చూపగలుగుతాము.

విపులముగా సరిశీలించిన తర్వాత శాస్త్రజ్ఞులు అండోత్పత్తి యేరోజు అవుతుందో చెప్పగలిగారు. అండోత్పత్తి అయిన 14 వ రోజుకు సరిగా బహిష్టు వచ్చును. అనగా అండము అండవాహికల్లా గర్భకోశములో ప్రయాణం 14 రోజులు జరుపుతుంది. బహిష్టు అయిన ప్రథమరోజునుంచి 14 రోజులు వెనక్కు చూచుకొనవలెను. ఋతుమాసముయొక్క సరిమితి తెలిసినచో బహిష్టు అయిన ఎన్నిరోజులకు అండోత్పత్తి కలుగునో తెలుసుకొనవచ్చును. ఋతు మాసము అనగా ఒక బహిష్టు ప్రథమదినమునుంచి తర్వాత బహిష్టు ప్రథమదినమువరకు జరిగినకాలము. ఆరోగ్యముగలస్త్రీకి ఒకే ఋతుమాసం చివరదాకా వుంటుంది. కాని ఒక స్త్రీకి ఊన్న ఋతుమాసం ఇంకొక స్త్రీకి వుండదు. ఒకరికి మూడువారముల ఋతుమాసం వుండొచ్చును. ఒకరికి

నాల్గువారముల ఋతుమాసం ఉండొచ్చును. లేదా నాల్గువారాలకు కొంచెం పైగాగాని నాల్గు మూడు మధ్యగాని వుండొచ్చు. ఏ స్త్రీకి ఎంత ఋతుమాసం వుంటుందో చాలసులభంగా నిర్ణయించుకోవచ్చును. కాబట్టి రాబోయే ప్రథమ బహిష్టు ఏరోజు నిర్ణయించుకోవచ్చును. అప్పటినుంచి 14 రోజులు వనకుంచూచుకొనినచో అండ్తోత్పత్తి రోజు తేలుతుంది.

అండ్తోత్పత్తికి ముందే అండం ఫలవంతం కావటానికి వీలులేదు. కాని పురుష బీజములు 5 రోజుల వరకు భగరంధ్రంలోకాని గర్భకోశములో కాని సజీవంగా వుండ గలుగుతాయి. కాబట్టి అండ్తోత్పత్తికి 5 రోజులు ముందు సంప్రయోగం జరిగినప్పటికీ అండం ఫలవంతం కావటానికి సావకాశం వుంది. అండ్తోత్పత్తి రోజు కాక తర్వాత రెండురోజుల వరకు కూడ అండం ఫలవంతం కావటానికి శక్తి కొలదిగా నుండవచ్చును. కాబట్టి అండ్తోత్పత్తిరోజు గాక ఇటు అయిదురోజులు అటు రెండురోజులు మొత్తం 7రోజులు ఋతుమాసంలో గర్భధారణకు అనుకూలమయిన రోజులు. మిగతావి ప్రతికూలరోజులు. సంతాననిరోధం చేయదలుచుకొన్నవారు ఆరోజులలో సంప్రయోగం చేయవచ్చును.

మాండిల్ న్యాయసాలను చూడటం తటస్థించింది. వారు కొంతవరకూ కనిపెట్టగలిగిన విషయాలు అదివరకే పుస్తక ముఖం కావటంచూచి ఆశ్చర్యంచెంది ప్రపంచానికి బయటపెట్టారు. అప్పటినుంచి మాండిల్ పేరు ప్రఖ్యాతిలోకి వచ్చింది. అతని గౌరవార్థం యీ సూత్రాలను (Mandelstam) లేక మాండిలియన్ సూత్రాలు అన్నారు.

ఏమిటి సూత్రాలు? ఒకజాతిలో కొన్ని మంచి గుణాలు, కొన్ని చెడ్డగుణాలు వున్నాయి అనుకోండి. ఆ చెడ్డ గుణాలను వేరుపరచి మంచి గుణాలు వుండే జాతిని తయారుచేయనచ్చును. ఒక దృష్టాంతరం తీసుకుందాము. రెండుశకాల కోళ్లు వున్నాయి—ఒకటి అచ్చ తెల్లది. రెండోది తెల్లదానిమీద నల్లమచ్చలు గలది. రెంటినీ కలిపాము. వీటి సంతానం తండ్రినీ పోలి వుండవు, తల్లినీ పోలివుండవు. మధ్యరకంగా తయారు అవుతాయి. ఇవి రెండోతరం కోళ్లు. ఇవి కొంచెం మబ్బరంగులో వుంటాయి. వీటిని పరస్పరం కలిపిన మూడోతరంకోళ్లు వుత్పత్తి కాగలవు. ఇవి మూడు విధాలుగా వుంటాయి. కొన్ని అనగా పాతిక వంతు ఒకటోతరంలాగా తెల్ల కొళ్లునూ, పాతికవంతు నల్లమచ్చలు కలవిగానూ, మిగతావి అనగాసగం రెండోతరంలాగా మధ్యరకంగానూ వుంటాయి.

ఈ విధంగా వ్రంహానికి కారణం లేకపోలేదు. తెల్లరంగును కలగచేసే హంశం ఒకటి తెల్లవాటి స్పర్శకణములలోనూ నల్ల మచ్చల్ని కలగ చేసే హంశం ఒకటి నల్లవాటిల్లోనూ వున్నది. అవి ఆ హంశాలని స్పర్శకణములద్వారా సంతానానికి అందజేస్తున్నాయి. తెల్లకోడి నల్ల మచ్చలకోడి కలుసుకున్నప్పుడు ఫలవంతమైన గుడ్డులో తెల్లకోడి నుంచి వచ్చిన ఒక తెల్ల హంశమున్నూ నల్లకోడి నుంచి వచ్చిన ఒక నల్ల హంశమున్నూ వున్నాయి. ఈ రెండు హంశాలున్నూ కలిసి పనిచేయటంవల్ల రెండో తరంలో ఒక మధ్యరకం మబ్బరంగు కోళ్లు సంభవించినాయి.

తెల్లరంగు కలగచేసే హంశాన్ని క అనీ నల్లరంగు కలగచేసే హంశాన్ని గ అనీ అందాము. రెండో తరం గుడ్డులో క + గ రెండు హంశములూ వుంటాయి. ఈ రెండో తరంలో అండోత్పత్తి, బీజోత్పత్తిజరిగినప్పుడు స్పర్శకణములు సగం చేయబడతాయి (reduction). కావున క్కీ అండములోగాని బీజములోగాని స్పర్శకణములలో ఒక క గాని, ఒక గ గాని ఏదో ఒక హంశము మాత్రం వుండ కలదు. క హంశము వున్న బీజము క హంశము వున్న అండముతో సంగమము కలిగినప్పుడు క + క హంశము కల గుడ్డునూ, గ హంశమువున్న అండముతో క + గ హంశము కల

గుడ్డునూ సంభవించును. అట్లాగే గ హంశముగల బీజము ర అండముతో గ+ర గుడ్డున్నూ గ అండముతో గ+గ గుడ్డునూ సంభవించును. ర+ర గుడ్డులో నించి తెల్ల కోళ్లునూ, గ+గ గుడ్డులో నించి నల్లమచ్చల కోళ్లునూ, ర+గ లోనించి మధ్యరకపు మబ్బురంగు కోళ్లునూ కలుగుతాయి. ర+గ కలగటానికి రెండు అవకాశాలు వున్నాయి. కనక మధ్యరకంవి మొదటి రెండు రకాలకంటే రెట్టింపు ఎందుకు వస్తున్నయ్యో తేలుగుస్తుంది.

ఈ మూడో తరంలోనించి నాల్గోతరం సంతాసం పుట్టిసట్టయితే ర+ర హంశ వున్నవన్నీ స్వచ్ఛమయిన తెల్లకోళ్ళనే కలగ చేస్తున్నాయి. గ+గ హంశ వున్నవన్నీ నల్లమచ్చల కోళ్ళనే కలగ చేస్తున్నాయి. ర+గ కత్తిహంశ కలవన్నీ రెండోతరం కోళ్లలాగానే పాతిక ర+ర హంశ కలవాటినీ పాతిక గ+గ హంశకలవాటినీ సగం ర+గ కత్తిహంశ గల కోళ్లునూ కలగ చేస్తున్నాయి.

జాతికి ఎన్నిగుణాలు వుంటయ్యో అన్ని హంశలూ వుంటాయి. అసగా స్పృశ్యాకణములలో అన్ని జనీలు వుంటాయి. శాని ఈ హంశల్లో కొన్ని హంశలముందు కొన్ని హంశలు మగుగుపడతాయి. కొన్ని ప్రకాశం (Dominant) గానూ, కొన్ని అంతఃస్వం (Recessive)

గాను వుంటుంది. నల్లరంగు ముచ్చటగా ముచ్చటగా హంశము కలిసినది అనుకోండి. సంతానం అంతా నల్లరంగుగానే వుంటుంది. నల్లరంగుమొదలు ముచ్చటరంగు ఆంతర్యం. అనగా నల్లరంగు ప్రకాశం. కాని ఈ ముచ్చటరంగు హంశము అంతరించిపోదు. మరుగుపడి వుంటుంది. తిరిగి ఇంకో అవకాశం అనగా ముచ్చటరంగుగల హంశ ముతోగాని, ముచ్చటరంగు ఆంతర్యంగాగల హంశ ముతోగాని కలియక సంభవించినప్పుడు ఈ హంశ ప్రకాశంఅయి సంతానంలో ముచ్చటరంగుకళ్ళువుంటాయి. కావున ఒకప్పుడు భార్యభర్తలు ఇద్దరూ నల్లరంగువాళ్ళు అయినప్పటికీ ముచ్చటరంగు కళ్ళవాళ్ళు వుట్టవచ్చును. ఇట్లాగే తెలివి, పిచ్చిగుణాల్లో తెలివి ప్రకాశం. పిచ్చి ఆంతర్యం. మనం తెలివిగా వుండికూడా పిచ్చిహంశాన్ని ఒకటి ఆంతర్యంగా వుంచుకొని వుండొచ్చును. అట్లాగే భార్యలోకూడా ఆంతర్యంగా అట్లాంటి హంశము ఒకటి వున్నట్లయితే సంతానంలో రెండూ కలిసి పిచ్చి ప్రకాశం కావచ్చును.

ఈ హంశలనే పరిభాషలో జనీలుఅని పిలుస్తూ వున్నాము. ఇవి స్పర్శాకణముల్లో అంతర్విభాగాలు. కొన్ని హంశల సమూహము కలిసి ఒక స్పర్శాకణము అవు తుంది. ఈ సమూహము అంతా కలిసి సంక్రమిస్తూ వుంటుంది. ఈ సమూహములోవున్న హంశాలన్ని ఒక దానికొకటి ముడివేయబడి (Linked) ఉంటాయి. అందు

కనే కొన్ని హంశలు పురుషులలోనే కొన్ని స్త్రీలలోనే చూస్తూవుంటాం. అనగా ఈ హంశలు లింగముతో ముడివేయబడ్డాయి (Sex-linked). ఉదాహరణకు అరవ వైష్ణవులలో తరుచుగా స్త్రీ సంతతి వచ్చగానూ పురుష సంతతి నల్లగానూ వుండటం మనంచూస్తూవుంటాము. శాస్త్రరీత్యా ఇందులో ఆశ్చర్యకరమైన విషయం ఏమీ లేదు. అనగా వారిలో ఈ రంగుహంశ లింగస్పర్శా కణముతో ముడివేయబడి సున్నట్లు స్పష్టము. ఇది విడ దీయరాసంత ముడి కాదు. ఒక్కొక్కప్పుడు హంశలు జట్టుగాకాక ప్రత్యేకంగా గూడా సక్రమించవచ్చును. ఇట్లా ముడి విడబడటానికి సావకాశం వుంది. కనకనే జాతిలోమార్పు (Mutation) కలగటానికి సావకాశం వుంది.

వితంతువులు ఎక్కువా ?

మనయొక్క ప్రతి అణువునూ భాగము జీవాణువులతో (Cells) కూర్చబడి వున్నది. జీవిత పదార్థములో కనీసపు పరిమాణము జీవాణువు. ప్రతి జీవాణువులోనూ ఒక ప్రొటోప్లాస్మము (Protoplasm) పూనలలాంటి స్పర్శకణములూ (Chromosomes) వుంటాయి. ఇవి మన తల్లితండ్రులనుంచి వస్తాయి. స్త్రీ అండము పురుష బీజము సంయోగమువలన ఒక పిండము ఏర్పడుతున్నది. పిండము అనగా ఒక సంపూర్ణ జీవాణువు. ఆ జీవాణువు ఒకటి రెండుగామారి రెండల్లా 4 గా మారి యీవిధంగా వృద్ధిఅయి ఒక శిశువు కలుగుతున్నది.

అండబీజములు జీవాణువులుకావు. జీవాణువులు సగముకు తగ్గింపబడి అండముగానూ బీజముగానూ ఏర్పాటు అవుతున్నవి. ఈ తగ్గింపు స్త్రీ అండాశయము లోనూ పురుష బీజాశయములలోనూ జరుగుతున్నది. ఇట్లా తగ్గింపబడి నూతన సృష్టికి తయారుగావున్న వాటిని విత్తన అణువులు (Gametes) అంటారు. వీటిలోకూడా జీవాణువులో ఎలానే స్పర్శకణములు వుంటాయి. కాని జీవాణువులో స్పర్శకణములు జోళ్లు కట్టి వుంటాయి. అండములలో విభజన కాలమందు

ఈజోట్లు విశదీయ బడుతాయి. కావున విత్తన అణువులో స్పర్శాకణములు ఒంటిగా మాత్రమే వుంటాయి. స్త్రీ పురుషులకు సంబంధించిన విత్తన అణువులు (Gametes) సంపర్కము కలిగినప్పుడు స్పర్శాకణములు కొత్తజోట్లు కట్టి పూర్ణ జీవాణువు ఏర్పడుతున్నది.

మన గుణా గుణములన్నియూ ఈ స్పర్శాకణములను బట్టియే వుంటాయి. లింగవ్యవస్థకూడా వాటిని బట్టియే వుంటుంది. లింగవ్యవస్థను నిర్ణయించే స్పర్శాకణము X అనుకుందాము. స్త్రీ జీవాణువులో రెండు X X లు జోడుకట్టి వుంటాయి. పురుష జీవాణువులో ఒక X మాత్రమే వుంటుంది. దానికి జతవుండదు. కాని నులువుకోసరం Y అందాము. కావున పురుష జీవాణువులో X. Y స్పర్శాకణము వుంటుంది. Y అనేది ఏహంశనుగాని గుణవిశేషాలను గాని చూపించదు.

స్త్రీ జీవాణువు విభజనఅయి విత్తన అణువులు ఏర్పడినప్పుడు ప్రతిదానికి ఒక X హంశ వుంటుంది. పురుష జీవాణువు విభజన అయినప్పుడు విత్తన అణువులలో ఒకదానిలో X హంశ రెండోవదానిలో Y హంశ వుంటుంది. అనగా పురుషబీజములో రెండు రకాల హంశలు కలవివుంటాయి. X హంశగల బీజము X హంశగల అండముతో కలిసినప్పుడు X. X హంశ అనగా స్త్రీ పిండము సంభవించును. Y హంశగల బీజము X హంశ

గల అండముతో కలిసినప్పుడు $X.Y$ హంశ అనగా పురుష సిండము సంభవించును.

X బీజము + X అండము = $X.X$ సిండము = స్త్రీ

Y బీజము + X అండము = $X.Y$ సిండము = పురుష

కొన్ని గుణ విశేషాలు లింగహంశగల స్పర్శా కణము X లో ముడి వేయబడి వుంటాయి (Sexlinked inheritance) ప్రతి పురుషునికీ తనకు గల ఒక X హంశ తల్లినుంచి వస్తుంది. స్త్రీకిగల $X.X$ హంశలూ తల్లినుంచి ఒకటి తండ్రినుంచి ఒకటి వస్తుంది. అందు కనే తండ్రి పోలికల కంటే తల్లి పోలికలే పురుష సంతానములో ఎక్కువగా వుంటాయి.

స్పర్శాకణములు ఎప్పుడూ జోట్లుగా వుంటాయి కనుకనూ ఒక భాగము తల్లినుంచీ ఒక భాగము తండ్రి నుంచీ వస్తాయి కనుకనూ వాటిలో న్యతిరేకత వున్నప్పుడు ఒక హంశ ప్రకాశం (Dominant) అవుతుంది మిగతాది ఆంతర్యం (Recessive) అవుతుంది. అనగా తండ్రినుంచి నల్లకళ్ళూ తల్లినుంచి మబ్బుకళ్ళూ యీ హంశలు సంక్రమించినయి అనుకుందాము. స్త్రీహంశ ముందు మబ్బు ఆంతర్యం అవుతుంది. అట్టి సంతానానికి నల్లకళ్ళే వుంటాయి. కాని ఆంతర్యంగా వున్న ఈ హంశ ఇంకొక మబ్బురంగు ఆంతర్యంగా వున్న స్పర్శాకణముతో జోడు కట్టటం సంభవించినప్పుడు ఈ మబ్బురంగు ప్రకాశం అయి సంతానానికి మబ్బు

కట్ల వుంటుంది. అట్లుంటే పరిస్థితుల్లో నల్లకట్ల గల తలితండ్రులకు ముబ్బకట్ల కలు పిల్లలువుట్టుట ఆశ్చర్యం కాదు.

ఒక స్త్రీకి లింగస్పర్శాకణములో ఆంతర్య మున్న హంశగా ఒక వ్యాధి (ముక్కు-బెడరటం) వున్నదనుకోండి. ఆ స్త్రీని ఒక మామూలు పురుషుడు వివాహము చేసుకున్నాడు అనుకోండి. వారిసంతానం ఏ విధంగా వుంటుంది? ఎవరికి ఈ వ్యాధి కలుగుతుంది? లింగస్పర్శాకణములో వ్యాధి లేని హంశను X అనీ వ్యాధి వున్న హంశను X^0 అనీ అనుకుందాము. దీనిని అంతా ఈ క్రింది విధముగా చూపవచ్చును.

	తల్లి	తండ్రి	
	$X.X^0$	$X.Y$	
అండములు	$\left\{ \begin{array}{c} X \\ X^0 \end{array} \right.$	$\left\{ \begin{array}{c} X \\ Y \end{array} \right.$	బీజములు

పురుష సంతానము $X.Y, X^0.Y$ స్త్రీ సంతానము $X.X, X.X^0$

అనగా స్త్రీ పురుషుల సంతానంలో సగం మందికి X^0 హంశ వుంటుంది. సగం మందికి X^0 హంశ వుండదు. X^0 హంశ వున్న స్త్రీ సంతానంలో $X.Y$ హంశలుగా వుంటాయి కనక ఈ వ్యాధి ఆంతర్యంగా వుంటుంది. కాని పురుష సంతానములో $X^0.Y$ హంశలు వున్న వారికి Y కి ఏ గుణ విశేషంలేదు కనక X^0 ప్రకాశంగా వుంటుంది. కనక వీరికివ్యాధి వుండితీరు

తుంది. స్త్రీ సంతానముగో X° హంశ వ్రున్నప్పటికి వ్యాధి కనబడిదు.

తల్లికిగాక తండ్రికే ఈ X° హంశ వ్రున్నట్లు యితే వారిస్త్రీ సంతానము యీ X° హంశను సంక్రమింప చేసుకుని ఇంకో X హంశ వ్రున్నదికనక X° హంశను అంతర్యంగా వుంచుకుని తిరిగి తమ పురుష సంతతికి యీ X° హంశ సంక్రమింప చేయగా వారు తమ తాతగారి ఆస్తికి వారసులు అనుభవిస్తున్నారు. కనుకనే తాతసంతతికలు మనుమడికి ఎక్కువగా వస్తూ వుంటాయి. స్త్రీలు నిమిత్తమాత్రంగా పై తరాన్నించి కింది తరానికి మంచి చెడుగులు మోసుకువచ్చే వాహకులుగా ఉపయోగపడుతున్నారు.

కావున పురుషుడు వారసత్వపు వ్యాధులకు బలి కావటానికి ఎక్కువ సావకాశాలు వ్రున్నట్లు కనపడుతుంది. గర్భధారణలో 100 స్త్రీ పిండములకూ 180 పురుష పిండములు ఏర్పడుతూ వుంటాయిట. తర్వాత జననంలోకి వచ్చేటప్పటికి సమంగావుండి 5,5 సంవత్సరాలు వచ్చేటప్పటికి పురుషులకంటె స్త్రీలు సంఖ్య జాస్తి అవుతుంది.

ఈ కారణాలవల్లనే మన సంఘంలో స్త్రీ వితంతువులు ఎక్కువగా వుంటూ వుంటారు; మనకు వితంతుసమస్య వుండితీరుతుంది.

మృత్యువు

ఈ క్రింది ప్రశ్నలను నా మానసికన్యవస్త్రను అనుమానించకపోతే, అడుగుతాను:— మనం చస్తున్నామా? ఎప్పుడు చస్తున్నాం? ఎల్లా చస్తున్నాము? ఏభాగం చస్తున్నది? ఏభాగం చావటంలేదు? వీటన్నిటికీ ఓసూటి జవాబు లేకపోలేదు. ప్రతిరోజూ ఎంతమంది చావటం మనం చూడటంలేదు. అందులో కొంతమంది దహన సంస్థారాల్లో మీరుకూడా పాల్గొని వుండొచ్చును. కాబట్టి చావటం అంటే ఏమిటో తెలియకపోలేదు. కాని శాస్త్రజ్ఞులకు చాలా సందేహాలు వున్నాయి. వారికీ కూడా కొన్నిటికీ జవాబు దొరక్కపోవచ్చు.

ఈమధ్య ఒక స్త్రీ చనిపోయింది. ఘోషానికే ఏడ్చారు. ఇంకా శ్మశానానికి మోసుకు పోవటమే తరువాత. కాని ఎవరో దగ్గర నింధువులు రాలేదట. అందుకని ఆరాత్రి శవ బాగారం చెయ్యాలిని వచ్చింది. ఇంతలో తెల్లవారి కట్టకు కొంచెంగా ఊపిరి ఆడటం సాగింది, తర్వాత నెమ్మదిగా లేచి కూర్చున్నది. ఆతర్వాత జబ్బు పూర్తి సయమయి పిడుగులాగా చాలా రోజులు తిరిగింది కూడాను. ఇట్లాంటివి అక్కడక్కడ

చాలాజరిగినట్లు మనం అప్పడప్పుడు వింటూవుంటాము.

ఇది సాధ్యమా?

✓ ఈవిషయంలో ఆమెరికాలో పరిశోధనలు జరిగినవి. వాగు శవాలను 'కాఫిన్' అనే పెట్టెలో పది రోజులు వుంచి తర్వాత సమాధి చేస్తారు. అది వాళ్ళ ఆచారము. చాలా 'కాఫిన్' లను పరిశీలనా దృష్టితో చూచారు. కొన్నిట్లో శవం చాలా ఆవేదన పట్టేట్లు కొన్నిట్లో కాట్లాచేతులూ కొట్టుకున్నట్లు, కొన్నిట్లో పళ్ళు బిగించి మిడిగ్రుడ్లతో చూస్తూన్నట్లు మొదలయిన దృష్టాంతాలు కనిపించినవి. అసగా లోప వుంచబడిన శవం ప్రాణంవచ్చి కొంత సేపు కొట్టుకుని మళ్ళీ ఇంకొకసారి ఘోరమరణం అనుభవించింది; అని పూహించవలసి వచ్చింది.

ఇంకా పరిశోధనలవల్ల తేలిన విషయాలు: బొందిలో ప్రాణం బోయినతర్వాత అసగా గుండె కొట్టుకోటం ఆగిన తర్వాత మొదడు 10 నిమిషాలవరకూ ప్రాణం కలిగి వుంటుందనీ; గుండెకండరములు 20 నిమిషాలూ, కళ్ళు అరగంట, చెవులు గంట, కాళ్ళు చేతుల్లోనికండలు 4 గంటలూ, ఎముకలు 3 రోజులూ, చర్మము 5 రోజులూ నడవవంగా వుంటాయి అని నిర్ధారణ చేశారు. ఏకారణంచేతనయినా గుండె మళ్ళీ పనిచేయటం సాగిస్తే మిగతా అవయవాలు గూడా పనిలోకి దిగుతవి.

“వాడికి ప్రాణాలు కళ్ళల్లోనించి పోయినయి” అనీ “చూడండి చచ్చిపోయినాకూడా చూస్తున్నట్లుగానే ఎట్లు వున్నాడో” అనీ మన పెద్దవాళ్ళు అంటారు. అంటే చచ్చిపోయినవాడు అతర్వాతగూడా కొంతసేపటివరకూ చూడకలడు కావుననే, చూస్తూవుండి వున్నాడు కావుననే అతనికళ్ళు అట్లా వుంటాయి. కాబట్టి చావుఅనేది ఒక నిర్వీర్యతాస్థితిలో జరగకపోవచ్చును. మన పెద్దవాళ్ళు పంచప్రాణాలు వుంటాయి అనీ ఒక్కొక్కటి ప్రోలుంగు అంటుంటే అర్థం లేకపోలేదు.

కాని చనిపోగానే వెంటనే శవాన్ని ముల్లెలంతా పోయినట్లు శ్మశానానికి మోసుకుపోవటం చాలా క్రూరము. రెండురోజులు కనీసం ఒకరోజు వ్యవధి అయినా ఇవ్వవలెను. కోటికి ఒకడు మృత్యువాత నుండి తప్పింపబడ్డా ముంచి దేగా.

కాబట్టి మనకు తెలిసిన విషయం ఏమిటంటే వ్యక్తిచావు భాగంచావు కాదనీ, ప్రతిభాగం ప్రత్యేకంగా చస్తూవుంటుందనీ. అట్లాగే భాగం చావుకూడా వ్యక్తిచావు కాదు. పీటి తాత్పర్యం వ్యక్తపరచటానికి జీవితపదార్థం (Living matter) ఏమిటో, జీవాణువు (Cell) ఏమిటో తెలుసుకోవలసివుంది.

రసాయన శాస్త్రప్రకారం పదార్థాన్ని విభజించుకుంటూపోతే చివరకు మిగిలేది మాలిక్యుల్ (Molecule) ఇంకా దాన్ని విభజించేస్తే యాటం (Atom)

వస్తుంది. అట్లాగే జీవితపదార్థంలోవుండే కణీకము పరిమాణం జీవాణువు (Unit). మనిషిలోనూ, జంతువులోనూ, వృక్షంలోనూ కొన్నికొద్ది జీవాణువులు వుంటాయి. వాటి సహకార సాంఘిక జీవనమే జీవ యొక్క జీవితచరిత్ర.

మనకు ఈ జీవాణువును గురించి ఏం తెలుసును! అదిచాలాసూక్ష్మ పరిణామము కలిగి దుర్బిణి యంత్రములో మాత్రము గోచరమగును. ప్రతి జీవాణువులోనూ ప్రాణసారం (Protoplasm) వుంటుంది. అది ఒక విధమయిన జీవితం గడుపుతూ వుంటుంది. నల్లని లోనించి ఆహారం తీసుకుంటుంది. అవసరమయినప్పుడు రెండుగావిభజనలయి కొత్తజీవాణువును కలగచేస్తుంది. కొన్నాళ్ళకు అది (Cell) మృతినొందుతుంటుంది కూడాను. అప్పుడుమరికీపదార్థముగా బయటికిగెంటబడుతుంది. ఇది దానిప్రత్యేక జీవితగాధ. అది దేహంలో సూక్ష్మభాగం అయినప్పటికీ దాని ఆహారంకొరకు పెద్ద సంస్థమీద ఆధారపడి సప్పటికీ దానికి ఒక ప్రత్యేకత లేదు. జీవాణువును వేరుచేసి సరియయిన Culture లో పెట్టి సప్పడు అది శరీరంలో వున్నట్లే జీవించగలది. క్రొత్త జీవాణువులను, కొంతమట్టుకు వృద్ధిచేయగలదు కూడాను.

మనం సంపూర్ణంగా సజీవంగా వున్నప్పుడు కూడా మనలో వున్న జీవాణువులు స్పృహభ్యము వచ్చి మృతినొందుతూనే వున్నాయి. కొన్ని కొత్త జీవాణువులు

వాటి స్థానం ఆక్రమించుకొంటూనే వున్నాయి. ఇప్పుడు మన దేహంలో పనిచేయుచున్న జీవాణువులలో ఒక్కటి గూడా ఒక దశాబ్దము తర్వాత వుండదు. కాబట్టి భాగం చావు వ్యక్తిచావుకాదు. ఇట్లా కొంతభాగం చస్తూ వుండటం వ్యక్తిత్వనష్టంకొరకే జరుగుతూ వుంటుంది. కాని ఆ సూక్ష్మ జీవాణువులకు అది నిశ్చయంగా నిస్సందేహంగా చావే.

ఇట్లాంటి అరిచావులు ఇంకా వున్నాయి. ఒక కన్ను పోయిందనుకోండి, ఒక కాలు పోయిందనుకోండి, ఒక చేయి పోయిందనుకోండి, లేక ఒక కండరము తెగి పోయిందనుకోండి అయినప్పటికీ వ్యక్తి వుంటాడు. ఇదేది వ్యక్తి చావుకాదు. అయితే ఒక కండరము పోయినప్పుడు ప్రక్కనవున్న జీవాణువులు పెంపయి ఒక కొత్త కండరమును సృష్టిచేయగలవు. కాని ఒక కాలునుగాని, ఒక చేతినిగాని సృష్టిచేయలేవు. సృష్టిలో కొన్ని జంతువులకు ఆ శక్తికూడా వుంది. తోకగాని, కాలుగాని ఇంకేభాగముగాని తెగిపోయిందనుకోండి. ఆభాగాన్ని గాయం నయం చేసుకున్నట్లుగానే సృష్టి చేసుకోగలవు.

కాబట్టి దేహంలో భాగం చావుకూ వ్యక్తి చావుకూ, ఒకదాన్ని ఒకటి అనుసరిస్తున్నప్పటికీ ఇంత వ్యత్యాసం వుంది. వ్యక్తి చావుఅంటే అర్థం ఏమిటి? 'వేంకయ్య చచ్చాడు' అని విన్నాము ఏమయింది?

వెంకయ్య నిన్నువున్నాడు, మాస్టర్, చాచు, అన్నీచేశాడు. ఇవాళ బొందిమాత్రం మిగిలింది. నలభైయ్య నేను అని చెప్పుకునే వ్యక్తి లేడు. నోబుంది ఏమిటి? న్యక్తి అందామా, 'అహం' అందామా, లేక 'ఆత్మ' అందామా? పదార్థానికి, జీవితపదార్థానికి 'ప్రత్యేక' పునికి (Existence) వున్నది. దాని ధర్మం (Function) నెరవేర్చగలదు. కాని ఈ 'అహం' నిక ప్రత్యేక పునికి లేదు. పదార్థమే దానికి తెరవు. వేదాంతం 'ఆత్మ'కు చావు లేదనీ, బొందిని వదిలి ఇంకో ప్రపంచంలోకో, ఇంకో వ్యవస్థలోకో వెళ్లి ఇంకాకాంత అనుభవం పొందనీ తుందనీ అంటారు. కాని ఇవి శాస్త్రరీత్యా నిదర్శనంగా రుజువుకాని విషయాలు. కావున ఇది పదార్థంతోపాటు అంతరించిందా? లేక వలసపోయిందా? ఏమనాలె.

క్లేవలీనా (Clavellina) అనే క్రిమి విషయం తీసుకుంటే కొంత మటుకు విశదంకావచ్చును. ఇది సముద్రంలోవుండే 2 అంగుళములు పొడవుగల జలచరం. దాని దేహం మెయిస్తూ అందంగావుంటుంది. దానికి రెండుదౌర్వాలువున్నాయి. ఒకటి ఆహారమూ గాలి తీసుకునేందుకు నోరూ, రెండోది విసర్జనకూ ఏర్పడి వుంటాయి. ఇంకా ఊపిరితిత్తులు, ఆహారతిత్తి మొదలయినవివుంటాయి. ఈక్రిమిని నీళ్లుపోసి చిన్న ప్లేట్లోవుంచి నీళ్ళుమార్చక పోయిన ఆహారము లేక చిన్నదై పోవును. కొన్నాళ్ళకు రెండుదౌర్వములూ

మూనుకొని, చివరకు ముద్దయి చిన్న గోలిగుండు లాగా అయిపోవును. దేహానికి వుండేమియను అంతా పోవును. అవయవములన్నీ క్షీణించి పిండదశ లోనికి పోవును. పిండంలోనించి పిల్లరావటం evolution. ఇక్కడ ఇది తిరోవృద్ధి అయి పిండదశలోనికి పోవటం involution. ఈ గోలిగుండును తీసి మంచినీళ్ళలో వుంచిన తిరిగి పిండదశలోనించి వృద్ధిగావటం సాగిస్తుంది. కొన్నాళ్ళకు అన్ని అవయవాలూ ఏర్పడుతాయి. కాని ఇది పూర్వముదానికంటే చిన్నది. అవయవాలలోనూ ఊపిరితిత్తుల వరసలలోనూ కొన్ని మార్పులు కనపడతాయి. ఇప్పుడున్నవ్యక్తి ఇదివరకు వ్యక్తి అంటానికి ఆధారాలు కనపడవు. ఇది మొదటిదానికి ఒక వింతవిధముగా ఏర్పడిన వారనుడు అనవచ్చును.

ఇప్పుడు వెంకయ్య చచ్చిపోవటానికిబదులు తిరో వృద్ధిఅయి పిండదశలోకి పోయినాడు అనుకోండి అప్పుడు వెంకయ్యలేడు. జీవాణువులోవుండే ప్రాణ సారం (Protoplasm) మాత్రమే వుంది. శ్వాస అది వృద్ధి పొందింది అనుకోండి. మళ్ళీ ఏర్పడ్డది వెంకయ్య కాదు వెంకయ్య వారనుడు. వెంకయ్య వరుగా వుండొచ్చును గాని వెంకయ్య 'వ్యక్తి' కాదు 'అహం' కాదు. ఇదికొత్త 'అహం'.

మనలో యేభాగం అంతరిస్తున్నా ఎప్పుడూ అంతరించని భాగం ఒకటివుంది. ఆది విత్తనసారం

(Germ plasma). జీవాణువులో ప్రాణసారం (Protoplasm) వుంటుంది అన్నాము. జీవాణువు సరిఅయిన ద్రావణములో వుంచినప్పుడు కూడా విభాగం అయి వృద్ధి కాగలదని చెప్పి యున్నాను. విత్తనసారం గల జీవాణువు ఒక ప్రత్యేక ఆకారముగల ప్రాణి వలె వృద్ధి కాగలదు. ఇతర జీవాణువులు ద్రావణములో వృద్ధి అయినప్పుడు ఒక ప్రత్యేక ఆకారముగాని, వ్యక్తత్వముగాని వుండదు. (Oanor) పల్లీకం అనే రోగములో గూడా ఈ మార్పు జరుగుతుంది. అసగా కొన్ని జీవాణువులు తమ స్వతంత్రత ప్రకటించి, తమతమ నియమాలకు విరుద్ధంగా వృద్ధి కావటం మొదలు పెడతాయి. శరీరంలో ఆవిధంగా గూడు కట్టి నప్పుడు దానిని (Oanor) అని అంటారు. ఇది చాలా ప్రమాద కరమయిన వ్యాధి.

మనుష్య జాతిలో నూతన ప్రాణసృష్టి స్త్రీ పురుష సంపర్కము ద్వారా జరుగుతున్నదిగనక అందుకొరకు ప్రత్యేకంగా నియమింపబడిన జీవాణువులు వున్నాయి. వాటిలో విత్తనసాధువుంటుంది. అనుకూల పరిస్థితుల్లో స్త్రీగర్భకోశంలో అభివృద్ధిపొంది కొత్తవ్యక్తిని సృష్టింపు చేస్తున్నాయి. తరతరాలుగా సృష్టి అంతంవరకూ యీ విత్తనసారం కొనిపోబడుతుంది. దాని ప్రపర్యవసేయి జీవిత నాటకమంతా. మనము నిమిత్త మాత్రులము. ఈ విత్తనసారం అంతరించకుండా ప్రకృతి అనేక అజమాయిషీలు తీసుకుంటుంది. మనబొంది అనేది

యీ విత్తనసారాన్ని భద్రపరచటానికి ప్రకృతి ఏర్పాటు చేసిన తోలునంచీ. యీ తోలునంచీకి తూట్లుపడుతూ వుంటు మాసికలువేస్తూ వుంటుంది. కాని కొంతకాల మయిన తర్వాత మాసికలు వెయ్యటంకంటే కొత్త నంచీ తయారు చెయ్యటమే ఎక్కువ లాభమనీ కేలిక అనీ ఎంచి కొత్తనంచీని తయారుచేసి పాతనంచీని పారేస్తుంది. విశేషం ఏమిటంటే నంచీలో దాచబడే వస్తువే (Germ plasm) నంచీని తయారు చేసుకోగలదు.

హోర్మోనులు - గ్రంథులు

స్పర్శాకణములు వాటి అంతర్విభాగాన్నిగానిన జనీని (Gonads హంశలు) కూడలినిబట్టి పిండముయొక్క లింగ వ్యవస్థ నిర్ణయింపబడుతున్నప్పటికీ ఈ యంత్రాన్ని ఊపుతో నడిపే శక్తులు కొన్ని మనలో వున్నాయి. అవి ఈ యంత్రాన్ని ముందుకు నడవగలవు — మోటారు గేరు మారుస్తే వెనక్కు నడిచినట్లు—కొన్నివరి స్థితుల్లో వెనక్కుకూడా నడవగలవు. ఆశక్తులు ఏమిటో తెలుసు కుందాము.

ఏ స్పర్శాకణములను బట్టి పిండము ఏర్పడిననూ అదిలో దాని లింగవ్యవస్థ నిర్ణయించటం కష్టసాధ్యము. గర్భధారణ అయిన 6, 7 వారాల తర్వాతగాని యీ పిండానికి స్త్రీ పురుష బీజాలను తయారుచేసే జీవాణువులు (Gonad oells) ఏర్పడవు. తదుపరి రెండు లింగ వ్యవస్థలకూ సంబంధించిన లింగావయవములూ వాటికి సంబంధించిన నాళులూ చూచాయగా ఏర్పడుతాయి. కావున ప్రతి పిండమున్నూ ప్రథమదశలో (నపుంస అనటంకంటె) లింగద్వయి (Hermaphrodite) అన వచ్చును. ఈకారణంచేతనే వయసు వచ్చిననూ పురుషునకు స్త్రీజాతికి సంబంధించిన కొన్ని అవయవాలు వృద్ధి చెందకుండా వుంటాయి.

లింగద్వయ అయిన పిండము వృద్ధి అయినకొద్దీ ఒక లింగానికి సంబంధించిన అవయవాలను క్రమంగా వృద్ధిచేసుకుని వ్యతిరేక లింగానికి సంబంధించిన చిన్నా లను అణిచివేస్తుంది. ఏశక్తులవల్ల ఈవిధముగా జరుగు తున్నది? ఇది అవగాహనం కావడానికి ఎలుకలమీద చేసిన ప్రయోగాలనూ వాటి ఫలితాలనూ గమనిం చాలె. అప్పుడు పుట్టిన మగ ఎలుకపిల్ల వృషణాలను తీసినయడల మగచిన్నాలు వృద్ధికావటం తగ్గిపోతాయి. స్త్రీ చిన్నాలు పైకి వస్తున్నాయి. తిరిగి కొంతకాలానికి ఆ ఎలుకపిల్లకు కొత్త పురుషబీజాలు అంటుపెట్టిన సక్రమమయిన అభివృద్ధి కనబడుతుంది.

కావున యీ మగచిన్నాలు సక్రమముగా వృద్ధి పరిచే గుణం ఒకటి వృషణాలలో వుందని తేలుతున్నది. ఇవి ఇండ్రియంలోవుండే బీజాలనేకాకుండా వృద్ధిని కలుగజేసే పదార్థాన్నికూడా తయారు చేస్తున్నవి. ఆ పదార్థాన్ని హార్మోనులు (Hormones) అనియూ వీనిని తయారుచేసే వాటిని గ్రంధులు అనియూ అంటారు.

మన పురోభివృద్ధికి కారణభూతము లయిన గ్రంధులు చాలా వున్నాయి. హార్మోనులు తయారుచేసే గ్రంధులను (Ductless Glands) మరియు (Endocrine Glands) అని అంటారు. ఇవి హార్మోనులను సరాసరి స్థాయిలోకి పంపుతూవుంటాయి. పిటికి ప్రత్యేకనాళులు

పుండ్రపు కనక Duotles Glands అన్నాడు. ఈ గ్రంధులలో స్త్రీ పురుష నీబాలేకాక ఇంకా పిమ్మియనీ, ధైరాయిడ్, ధైమన్ ఎడరినల్సు, నూపరినల్సు అని చాలా ముఖ్యమయినవి వున్నవి. ఇవి అన్నియూ ఒక రకాల హోర్మోనులను తయారుచేసి మన నెత్తురులోకి పంపుతూ వున్నవి.

ఈ వివిధ హోర్మోనులూ మానవ యంత్రణ గారమును క్రమమయిన నడకనిగాద వుంచుతాయి. ఏ గ్రంధి పని బద్ధకించినా మిగతా గ్రంధులుకూడా తమ పని చేడతయి. రాగం మేళవించదు. యంత్రం కుంటుపడిపోతుంది. ఈ బాండుమేళానికి నాయకుడు పిత్త్యయరీగ్రంధి. ఇది ముచ్చలగుంటదగ్గర వుంటుంది. ఈగ్రంధి పనినిబట్టి మిగతాగ్రంధులు పనిచేస్తాయి; ధైరాయిడు గ్రంధికి బీజగ్రంధికి చాలా సన్నిహిత బాంధవ్యం వుంది. బీజాలుతీసిన జంతువుయొక్క ధైరాయిడ్ కు మార్పు కలుగుతుంది. బీజాలుతీసిన ఎద్దు కొవ్వు పెడుతుంది. కొమ్ములు ఆవుకూ ఎద్దుకూ మధ్యస్తంగా వుంటాయి. రంకె మారుతుంది. గ్రంధుల లోపములవలన కల్గిన అనారోగ్యాన్ని ఇతరత్రా గ్రంధులనుంచి తీసిన సారాన్ని ఇంజక్టుచేసి మాన్ప గలిగారు. చివరకు హోర్మోనులుకూడా రసాయనశాస్త్ర పద్ధతితో తయారుచేసి నెత్తురులోకి పంపి గ్రంధుల లోపాన్ని సరిచేయగలిగారు.

స్త్రీ బీజములు (అనగా అండాశయములు Ovarion) కూడా హార్మోనులను తయారుచేసి పంపుతూ వుంటుంది. కాని పురుషబీజాలలో తయారులయ్యే హార్మోనులకూ పీటికీ గుణంలో వ్యత్యాసంవుంది. స్త్రీ బీజాలను తీసిననూ స్త్రీ లింగావయవములు మామూలుగానే వృద్ధిపొందుతున్నవి. వ్యతిరేక లింగాన యవాలను కలగచేయటంలేదు. కాని పురుషబీజాలను తీయగా ఆలింగావయవాలు తగ్గి స్త్రీలింగావయవాలు వృద్ధిఅయినయి. కావున స్త్రీ లింగవ్యవస్థ హార్మోనుల గుణ విశేషంవల్ల ఏర్పడ్డది కాదనీ, అదియే జాతికి సామాన్య వ్యవస్థఅనీ, ఈ వ్యవస్థలోనుంచియే ప్రత్యేక విశేషంగా హార్మోనులరీత్యా పురుషలింగ వ్యవస్థ ఏర్పడుచున్నదని అనవచ్చును. ఆదాము అవ్వ కథలో ఆదాము సక్త ఎముకలోనుంచి అవ్వ పుట్టిందని చెప్పటం కంటే అవ్వలోనించే ఆదాము సంభవించాడు అనటం నమంజనము.

ప్రయోగశీలదాలలో (Laboratories) శాస్త్రజ్ఞులు ఇట్లా వ్యక్తులకు వున్న బీజాలనుతీసి వ్యతిరేకలింగముయొక్క బీజాలు అంటుపెట్టి అనేక స్త్రీత్వము వహించిన మగవ్యక్తులనూ, పురుషత్వము వహించిన స్త్రీ వ్యక్తులనూ తయారుచేసి చూపించారు.

కావున హెచ్. జి. వెల్సు శాస్త్రజ్ఞుడు చెప్పినట్లుగాప్రకృతికి లింగనిర్ణయ విధానంలో నొక్కుటకు

రెండుస్విచ్ఛీలు వున్నాయి. మొదటిది స్పర్శాకణములూ
వాటిలో జనీలూ (Gong హంశలు) రెండోవది
గ్రంధులూ హోర్మోనులూ. యీరెండు స్విచ్ఛీలూ
తన ఆధీనంలో వుంచుకుని ప్రకృతి స్త్రీపురుష నాట
కాన్ని ఆడిస్తుంది. మన ప్రజ్ఞవల్ల ఇంతవరకూ నేర్చుకో
గలిగినది ఏమంటే రెండోవ స్విచ్ఛీ దశలో ప్రయోగ
కేంద్రాల్లో యీ లింగవ్యవస్థలో అసవసర జోత్యం
కలుగజేసుకోటం మాత్రమే.

సమాప్తము

‘ధనికొండ’ : రచనలు

పరిశోధన	విశ్వాద కథలు	1-0-0
కుక్క-తొడి	కథలు	1-0-0
బుద్ధిశాలి	”	1-0-0
జ్ఞాని	నవల	1-0-0
ప్రమాదాలు	”	1-0-0
పవిత్రులు	దృశ్యనాటిక	1-4-0
ఎర్రబుట్టలు	దృశ్యనాటికలు	1-5-0

ప్రచురణ :

శేషు అండ్ కో., తెనాలి.

.

"SANTHANAM" A Sex Book in Telugu by:

P. Balakrishna Sastri

Price Rs. 8.

